

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI (UE) 2016/1774

tal-4 ta' Ottubru 2016

li temenda d-Deċiżjoni 2010/381/UE dwar miżuri ta' emerġenza li japplikaw għal kunsinni ta' prodotti tal-akkwakultura importati mill-Indja u mahsuba għall-konsum tal-bniedem

(notifikata bid-dokument C(2016) 6280)

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jistabbilixxi l-prinċipji ġenerali u l-htigijiet tal-liġi dwar l-ikel, li jistabbilixxi l-Awtorità Ewropea dwar is-Sigurtà fl-Ikel u li jistabbilixxi l-proċeduri fi kwistjonijiet ta' sigurtà tal-ikel ⁽¹⁾, u b'mod partikolari l-Artikolu 53(1)(b)(ii) tiegħu,

Billi:

- (1) Ir-Regolament (KE) Nru 178/2002 jistabbilixxi l-prinċipji ġenerali li b'mod ġenerali jirregolaw l-ikel u l-ghalf, u b'mod partikolari jirregolaw is-sikurezza tal-ikel u tal-ghalf, fil-livell tal-Unjoni u f'dak nazzjonali. Dan jistipula l-miżuri ta' emerġenza meta jkun jidher ċar li xi ikel jew għalf impurtat minn pajjiż terz x'aktarx ikun jikkos-titwixxi riskju serju għas-saħħa tal-bniedem, għas-saħħa tal-annimali, jew għall-ambjent, u li l-miżuri li jiehdu l-Istati Membri ma jkunux biżżejjed biex jikkontrollaw sew dan ir-riskju.
- (2) Id-Direttiva tal-Kunsill 96/23/KE ⁽²⁾ tistipula li l-proċess tal-produzzjoni tal-annimali u tal-prodotti bażiċi ta' oriġini mill-annimali għandu jiġi ssorveljat għall-preżenza ta' ċerti residwi u sustanzi fl-annimali haġġin, fl-eskrement tagħhom u fil-fluwidi u t-tessut ta' ġisimhom, fil-prodotti mill-annimali, fl-ghalf u fl-ilma tax-xorb tagħhom.
- (3) Id-Deċiżjoni tal-Kummissjoni 2010/381/UE ⁽³⁾ tistipula li mill-inqas 10 % tal-konsenji tal-prodotti tal-akkwakultura mill-Indja mahsubin għall-konsum mill-bniedem għandhom jiġu ttestjati għall-preżenza ta' sustanzi attivi farmakoloġikament kif iddefinit fl-Artikolu 2(a) tar-Regolament (KE) Nru 470/2009 tal-Parlament Ewropew u tal-Kunsill ⁽⁴⁾, u b'mod partikolari għall-kloramfenikol, għat-tetraciklina, għall-ossitetraciklina u l-klortetraciklina, u għall-metaboliti tan-nitrofurani.
- (4) Ir-rizultati tat-testijiet analitiċi li twettqu minn laboratorji tal-kontroll uffiċjali juru li, rigward il-preżenza ta' residwi tal-kloramfenikol, tat-tetraciklina, tal-ossitetraciklina, tal-klortetraciklina u tal-metaboliti tan-nitrofurani, il-livell ta' konformità tal-prodotti tal-akkwakultura mahsuba għall-konsum mill-bniedem ġejjin mill-Indja mhux sodisfaċenti.
- (5) Ir-rizultati ta' spezzjoni fl-Indja li twettqet mis-servizzi tal-ispezzjoni tal-Kummissjoni f'Marzu tal-2014 ikkonfermaw li l-garanziji Indjani dwar l-istatus tar-residwi fil-prodotti tal-akkwakultura jiddependu hafna mill-programmi tal-ittestjar addizzjonali stabbiliti li jsiru qabel il-ġbir u qabel l-esportazzjoni tal-prodotti, u dawn sa ċertu punt itaffu d-defiċjenzi li ilhom jeżistu fil-kontrolli uffiċjali li jsiru fl-istabbilimenti tal-akkwakultura, u b'mod partikolari l-kontrolli uffiċjali xejn sodisfaċenti li jsiru fuq l-użu tal-prodotti mediċinali veterinarji. Madankollu, il-firxa relattivament żgħira tas-sustanzi li jsiru t-testijiet għalihom f'dawk il-programmi addizzjonali, iddgħajef l-affidabbiltà ta' dawk il-garanziji. Sa issa, ir-rakkomandazzjonijiet fir-rapport tal-ispezzjoni dwar il-monitoraġġ uffiċjali tal-istabbilimenti tal-akkwakultura għadhom ma ġewx indirizzati b'mod sodisfaċenti.

⁽¹⁾ ĠUL 31, 1.2.2002, p. 1

⁽²⁾ Id-Direttiva tal-Kunsill 96/23/KE tad-29 ta' April 1996 dwar miżuri għall-monitoraġġ ta' ċerti sustanzi u residwi tagħhom f'annimali haġġin u prodotti tal-annimali (ĠUL 125, 23.5.1996, p. 10.)

⁽³⁾ Id-Deċiżjoni 2010/381/UE tat-8 ta' Lulju 2010 dwar miżuri ta' emerġenza li japplikaw għal kunsinni ta' prodotti tal-akkwakultura importati mill-Indja u mahsuba għall-konsum tal-bniedem (ĠUL 174, 9.7.2010, p. 51).

⁽⁴⁾ Ir-Regolament (KE) Nru 470/2009 tal-Parlament Ewropew u tal-Kunsill tas-6 ta' Mejju 2009 li jistabbilixxi l-proċeduri Komunitarji għall-istabbiliment ta' limiti ta' residwi ta' sustanzi farmakoloġikament attivi fl-oġġetti tal-ikel li joriġinaw mill-annimali, u li jhassar ir-Regolament tal-Kunsill (KEE) Nru 2377/90 u li jemenda d-Direttiva 2001/82/KE tal-Parlament Ewropew u tal-Kunsill u r-Regolament (KE) Nru 726/2004 tal-Parlament Ewropew u tal-Kunsill (ĠUL 152, 16.6.2009, p. 11).

- (6) Jixraq li l-miżuri tad-Deciżjoni 2010/381/UE rigward il-prodotti kollha tal-akkwakultura mahsubin għall-konsum mill-bniedem li jiġu impurtati mill-Indja jiġu addattati. L-obbligu li l-ittestjar għandu jsir b'mod vinkolanti għandu jissahha, biex jiskoraġġixxi lill-produtturi Indjani milli jużaw is-sustanza rilevanti b'mod hażin u biex jitnaqqsu kemm jista' jkun ir-riskji għas-saħha tal-bniedem fl-Unjoni Ewropea.
- (7) Wara l-implimentazzjoni tas-sistema kompjuterizzata veterinarja integrata ("Traces") bi qbil mal-Artikolu 3 tad-Deciżjoni tal-Kummissjoni 2004/292/KE ⁽¹⁾, u bl-użu mtejjeb tal-modulu dwar l-importazzjoni fit-Traces, rigward l-informazzjoni dwar ir-riżultati tat-testijiet tal-laboratorji, l-Istati Membri għandhom ikunu eżentati mill-obbligi ta' rapportar trimestrali li hemm stipulatili hemm stipulati fl-Artikolu 5(2) tad-Deciżjoni 2010/381/UE.
- (8) Għalhekk, id-Deciżjoni 2010/381/UE għandha tiġi emendata skont dan.
- (9) Il-miżuri previsti f'din id-Deciżjoni huma konformi mal-opinjoni tal-Kumitat Permanenti dwar il-Pjanti, l-Animali, l-Ikel u l-Għalf,

ADOPTAT DIN ID-DECIŻJONI:

Artikolu 1

Id-Deciżjoni 2010/381/UE hija emendata kif ġej:

- (1) Fl-Artikolu 3, il-paragrafu 1 huwa sostitwit b'dan li ġej:

"1. Bl-użu ta' pjanijiet xierqa għat-tehid tal-kampjuni, l-Istati Membri għandhom jiżguraw li jittiehdu l-kampjuni uffiċjali minn tal-inqas 50 % tal-kunsinni ppreżentati għall-importazzjoni fil-postijiet tal-ispezzjoni fil-fruntieri tat-territorju tagħhom. Jekk kunsinna jkun fiha prodotti tal-akkwakultura li jkunu ġejjin minn aktar minn stabbiliment wiehed ta' oriġini, għandhom jittiehdu l-kampjuni għal kull wiehed mill-istabbilimenti."

- (2) Fl-Artikolu 5, thassar il-paragrafu 2.

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, l-4 ta' Ottubru 2016.

Għall-Kummissjoni
Vytenis ANDRIUKAITIS
Membri tal-Kummissjoni

⁽¹⁾ Id-Deciżjoni tal-Kummissjoni 2004/292/KE tat-30 ta' Marzu 2004 dwar l-introduzzjoni tas-sistema Traces u li temenda d-Deciżjoni 92/486/KEE (ĠU L 94, 31.3.2004, p. 63).